

सिरोही जिला ओलंपिक संघ के अध्यक्ष की याचिका पर रोक

जालोर, 10 अक्टूबर। राजस्थान उच्च न्यायालय जोधपुर के 9 अक्टूबर के फैसले से सिरोही जिला ओलंपिक संघ के अध्यक्ष और उनके पदाधिकारियों को बड़ी राहत मिली है। अदालत ने प्रतिवादियों द्वारा जारी 8 सितंबर के आदेश पर रोक लगा दी है, जिसमें एक तदर्थ समिति का गठन करके संघ के चुनाव कराने का निर्देश दिया गया था। सिरोही जिला ओलंपिक संघ के अध्यक्ष जितेंद्र सिंह चौहान ने अपनी याचिका में आरोप लगाया था कि उनके चार साल के कार्यकाल, जो 4 मार्च 2024 से शुरू हुआ था, की समयपूर्व समाप्ति अवैध है। अध्यक्ष का दावा है कि उनका कार्यकाल अभी समाप्त नहीं हुआ है और उन्हें अपने पद पर बने रहने का पूरा अधिकार है। माननीय न्यायालय ने अध्यक्ष सिरोही जिला ओलम्पिक संघ की याचिका पर सुनवाई करते हुए पाया कि उनका कार्यकाल अभी समाप्त नहीं हुआ है। अदालत ने प्रतिवादियों को नोटिस जारी कर अगली सुनवाई तक उक्त आदेश के क्रियान्वयन पर रोक लगा दी है। यह फैसला सिरोही जिला ओलंपिक संघ के अध्यक्ष और उनके पदाधिकारियों के लिए बड़ी राहत लेकर आया है। अब यह मामला आगे की सुनवाई के लिए अदालत में लंबित है। सिरोही जिला ओलंपिक संघ के अध्यक्ष और उनके पदाधिकारी अपने पद पर बने रहेंगे और संघ के कार्यों को सुचारु रूप से चलाते रहेंगे। जितेंद्र सिंह चौहान अध्यक्ष सिरोही जिलाओलम्पिक संघ की ओर से रीट पिटीशन माननीय राजस्थान उच्च न्यायालय जोधपुर में दायर की गईं। 9 अक्टूबर को डॉ जस्टिस नूपुर भाटी की। कोर्ट में याचिका पर सुनवाई हुई।

हिमांशु सैनी, राहुल के शतक

जयपुर, 10 अक्टूबर। आरसीए एडहॉक कमेटी संयोजक डी डी कुमावत के अनुसार बीसीसीआईकी आगामी राष्टिय अंडर 16 ट्रांफी के संभावितों के चयन हेतु आरसीए द्वारा आयोजित की जा रही राज्य स्तरीय अंडर 16 ट्रांफी के आज जयपुर में खेले गए मैचों का परिणाम :- अंडर 16 टॉफी (आज खेल गए मैचों जयपुर, चूरू, टोंक, बीकानेर, धौलपुर, अजमेर ,झुंझुनू, श्रीगंगानगर, भरतपुर, जालोर, डूंगरपुर, उदयपुर, कोटा, झालावाड़, नागौर, सीकर जीती हिमांशु सैनी, राहुल के शतक, अतुल शर्मा, केविन, रयान, बृजेश, आयुष, आदित्य राज, इशांत शर्मा, पुलकित, आशीष रावब, सरूप, आयुष राजपुर्हित ,शौर्य मेहरा, प्रयाग, पारस, बिजेंद्र, दर्शन, आदि।

यशस्वी के नाबाद 173, भारत बड़े स्कोर की ओर

नई दिल्ली, 10 अक्टूबर। यशस्वी जायसवाल (नाबाद 173) की शतकीय और साई सुदर्शन (87) की अर्धशतकीय पारियों के दम पर भारत ने शुक्रवार को वेस्ट इंडीज के खिलाफ दूसरे टेस्ट मैच के पहले दिन स्टम्प के समय दो विकेट पर 318 रन बनाकर बड़े स्कोर की ओर कदम बढ़ा दिया है। चायकाल के बाद वेस्टइंडीज को दूसरी सफलता जोमेल वॉरिकन ने ही दिलाई। 69वें ओवर की तीसरी गेंद पर वारिकन ने शतक की ओर बढ़ रहे साई सुदर्शन का शिकार कर लिया। साई सुदर्शन ने 165 गेंदों में 12 चौके लगाते हुए 87 रनों की पारी खेली। उन्हें वारिकन ने पाबाधा आउट किया।

इससे पहले आज यहां अरुण जेटली स्टेडियम में भारत ने टॉस जीतकर पहले बल्लेबाजी करने का फैसला किया। बल्लेबाजी करने उतरी भारत के लिए सलामी बल्लेबाज केएल राहुल और



यशस्वी जायसवाल की जोड़ी ने सधी हुई शुरुआत करते हुए पहले विकेट लिए 58 रन जोड़े। 18वें ओवर की तीसरी गेंद पर स्पिनर जोमेल वारिकन ने केएल राहुल को छकाया और विकेटकीपर टेविन इमालक

ने फुर्ती से स्टंप उड़ा कर वेस्टइंडीज को पहली सफलता दिलाई। केएल राहुल ने 54 गेंदों में पांच चौके और एक छक्का लगाते हुए 38 रनों की पारी खेली। भोजनकाल तक भारत ने एक विकेट पर

94 रन बनाये थे।

इसके बाद बल्लेबाजी करने आये साई सुदर्शन ने यशस्वी के साथ शानदार बल्लेबाजी का मुजाहिरा करते हुए तेजी के साथ रन बटोरे। भोजनकाल के बाद यशस्वी जायसवाल ने अपना सातवां टेस्ट शतक और साई सुदर्शन ने अपना अर्धशतक पूरा किया। चायकाल तक दोनों बल्लेबाजों के बीच दूसरे विकेट के लिए 162 रनों की साझेदारी हो चुकी है और भारत ने एक विकेट पर 220 रन बनाये थे।

भारत ने दिन का खेल समाप्त होने के समय 90 ओवर में दो विकेट 318 रन बनाकर बड़े स्कोर की ओर कदम बढ़ा दिया है। यशस्वी जयसवाल (नाबाद 173) और कप्तान शुभमन गिल (नाबाद 20) क्रीज पर मौजूद थे। यशस्वी ने अपनी नाबाद पारी में 253 गेंदों में 22 चौके लगाए हैं। वेस्टइंडीज की ओर से एकमात्र सफल गेंदबाज जोमेल वारिकन ने दो विकेट लिये।

आईपीएल 2026 की नीलामी 15 दिसंबर के आसपास होने की संभावना, रिटेंशन की अंतिम तिथि 15 नवंबर

नई दिल्ली, 10 अक्टूबर। आईपीएल 2026 की नीलामी दिसंबर के दूसरे या तीसरे सप्ताह में होने की संभावना है, और 13-15 दिसंबर संभावित समय के रूप में उभर रहे हैं। फ्रेंचाइजी अधिकारियों, जिन्होंने बीसीसीआई अधिकारियों से बात की है, ने क्रिकबज़ को बताया है कि चर्चा इन्हीं तारीखों पर केंद्रित है, हालांकि लीग की गवर्निंग कार्टिसल ने अभी तक कार्यक्रम तय नहीं किया है।

इसके अलावा, इस समय इस बात का कोई संकेत नहीं है कि नीलामी विदेश में आयोजित की जाएगी, जैसा कि पिछले दो संस्करणों में हुआ था – पहले दुबई (2023) और फिर सऊदी अरब के जेद्दा (2024) में। फ्रेंचाइजी सूत्रों का कहना है कि अगर बीसीसीआई भारत में ही मिनी-नीलामी आयोजित करने का फैसला करता है, तो इसमें कोई आश्चर्य की बात नहीं होगी। हालांकि, यह फैसला अभी तक पक्का नहीं हुआ है।

हालांकि, यह निश्चित रूप से कहा जा सकता है कि रिटेंशन की समय सीमा 15 नवंबर है। तब तक, फ्रेंचाइजी को उन खिलाड़ियों के नाम जमा करने होंगे जिन्हें वे नीलामी से पहले रिलीज करने की योजना बना रहे हैं। हालांकि, बड़े पैमाने पर बदलाव के कोई संकेत नहीं हैं, सिवाय शावद चेन्नई सुपर किंग्स और राजस्थान रॉयल्स के, जो पिछले सीजन में सबसे निचले पावररान पर रहे थे। रिलीज सूची में कथित तौर पर शामिल

खिलाड़ियों में दीपक हुड्डा, विजय शंकर, राहुल त्रिपाठी, सैम करेन और चेन्नई सुपर किंग्स (सीएसके) के डेवोन कॉनवे भी शामिल हैं। आर अश्विन के आईपीएल से संन्यास लेने के बाद, पांच बार की चैंपियन टीम के पास पहले ही 9.75 करोड़ रुपये जुड़ चुके हैं। रॉयल्स की सूची में सबसे ऊपर संजू सैमसन होंगे, जब तक कि फ्रेंचाइजी कप्तान के लिए कोई ड्रेड नहीं कर लेती। रॉयल्स द्वारा अपने दो श्रीलंकाई स्पिनरों – वार्नियु हसरंगा और महेश दीक्षाना – को रिलीज करने की योजना की भी चर्चा थी, लेकिन कुमार संगकारा के मुख्य कोच के रूप में वापसी के साथ, यह सोच बदल सकती है।

टी नटराजन, मिशेल स्टार्क, आकाशदीप, मयंक यादव और डेविड मिलर जैसे खिलाड़ियों को नई फ्रेंचाइजी की तलाश करनी पड़ सकती है, हालांकि अभी तक इसकी कोई पुष्टि नहीं हुई है – टीक वैसे ही जैसे पिछली नीलामी में तीसरे सबसे महंगे खिलाड़ी वेंकटेश अस्थर के मामले में हुआ था, जिन्हें कोलकाता नाइट राइडर्स ने 23.75 करोड़ रुपये में खरीदा था।

फ्रेंचाइजी के बीच चल रही चर्चा के अनुसार, कैमरून टॉन के नीलामी में सबसे चर्चित नामों में से एक होने की उम्मीद है। चोट के कारण पिछली नीलामी से चुनने वाले इस ऑस्ट्रेलियाई ऑलराउंडर ने पहले ही कई टीमों का ध्यान आकर्षित कर लिया है।

एसीसी ऑफिस में बंद है एशिया कप 2025 की ट्रांफी : मोहसिन नकवी

नई दिल्ली, 10 अक्टूबर। एशिया कप ट्रांफी को लेकर विवाद थमने का नाम नहीं ले रहा है। अब कहा जा रहा है कि एशिया कप ट्रांफीको एशियाई क्रिकेट परिषद के दुबई स्थित मुख्यालय में बंद कर दिया गया है। एसीसी प्रमुख मोहसिन नकवी ने निर्देश दिया है कि उनकी मंजूरी के बिना इसे स्थानांतरित या भारत को नहीं सौंपा जाना चाहिए।बता दें कि, भारतीय टीम ने एशिया कप जीतने के बाद नकवी के हाथों ट्रांफी लेने से इनकार कर दिया था। इसके बाद नकवी इसे अपने साथ ले गए थे और तभी से ये ट्रांफी एसीसी कार्यालय में है। भारत ने 28 सितंबर को दुबई में एशिया कप फाइनल में पाकिस्तान को हराया था।

मोहसिन नकवी पाकिस्तान क्रिकेट बोर्ड के अध्यक्ष और अपने देश के गृह मंत्री भी हैं। पहलगाम आतंकी हमले के बाद भारत-पाकिस्तान के बीच तनाव चरम पर है। आज की स्थिति में ट्रांफी दुबई में एसीसी कार्यालय में है और नकवी ने स्पष्ट निर्देश दिया है कि उनकी मंजूरी और व्यक्तिगत उपस्थिति के बिना इसे किसी को नहीं सौंपा जाना चाहिए। उन्होंने कहा कि, नकवी ने स्पष्ट निर्देश दिए हैं कि केवल वही व्यक्तिगत रूप से ट्रांफी भारतीय टीम या बीसीसीआई की सौंपेंगे। एशिया कप भारत और पाकिस्तान के बीच चल रहे तनाव के साए में खेला गया। भारतीय खिलाड़ियों ने पूरे ट्रान्मिंट के दौरान पाकिस्तान के खिलाड़ियों से हाथ नहीं मिलाए। इसके अलावा नकवी ने भी सोशल मीडिया पर राजनीतिक बयान दिए।

केएल राहुल ने वर्ल्ड टेस्ट चैम्पियनशिप में पूरे किए 2000 रन, बने सातवें भारतीय खिलाड़ी



अनुमान नहीं लगा पाए और विकेटकीपर टेविन इमलाच ने उन्हें स्टंप आउट करने में कोई गलती नहीं की। बल्लेबाजी के लिए अनुकूल दिख रही पिच पर शानदार फॉर्म में चल रहे राहुल से बड़ी पारी की उम्मीद थी।

जसप्रीत बुमराह ने रचा इतिहास, ऐसा करने वाले भारत के पहले तेज गेंदबाज बने

नई दिल्ली, 10 अक्टूबर। जसप्रीत बुमराह भारत के पहले तेज गेंदबाज बन गए हैं, जिन्होंने भारत के लिए क्रिकेट के तीनों फॉर्मेट में कम से कम 50-50 मैच खेले हैं। भारत बनाम वेस्टइंडीज दिल्ली के अरुण जेटली स्टेडियम में खेला जा रहा दूसरा टेस्ट बुमराह का 50वां टेस्ट है। इस कड़ी में बुमराह एमएस धोनी, विराट कोहली के खास क्लब में शामिल हो गए हैं।दिल्ली के अरुण जेटली क्रिकेट स्टेडियम में भारत और वेस्टइंडीज के बीच दूसरा टेस्ट मैच खेला जा रहा है। ये जसप्रीतबुमराह का टेस्ट करियर का 50वां मैच है। इससे पहले खेले 49 टेस्ट मैचों में उन्होंने 222 विकेट अपने नाम किए हैं। टेस्ट में वह 15 बार फाइव विकेट हॉल कर चुके हैं। 31 वर्षीय बुमराह ने 2016 में वनडे में डेब्यू किया था उसी समय उन्हें टी20में भी डेब्यू का मौका मिला था। इसके 2 साल बाद उन्होंने अपना पहला टेस्ट मैच खेला। जस्सी ने 50 टेस्ट मैच खेले हैं। इसके अलावा उन्होंने 89 वनडे और 75 टी20 अंतर्राष्ट्रीय मैच खेले हैं। 89 वनडे में उन्होंने 149 विकेट अपने नाम किए हैं 75 टी20 में उनके नाम 96 विकेट हैं। वनडे में वह 5 बार फाइव विकेट हॉल कर चुके हैं।

देवेंद्र शेखावत क्रिकेट अकादमी जीती



जयपुर, 10 अक्टूबर। अंडर-13 पिंगिसिटी कप में देवेंद्र शेखावत क्रिकेट अकादमी ने पहले बल्लेबाजी करते हुए 40 ओवर में 191 रन 7 विकेट के नुकसान पर बनाए। कुश ने 109 और कौशलेंद्र ने 33 रनो का योगदान दिया। यति क्रिकेट अकादमी की ओर से मान गौतम और रौनक ने दो-दो विकेट लिए।

‘वोकल फॉर लोकल’ बने देश का संकल्प : अरुण चतुर्वेदी

“हर घर स्वदेशी, घर-घर स्वदेशी” अभियान से बढ़ी स्थानीय उत्पादों की मांग

जयपुर। दीपावली के शुभ अवसर पर आत्मनिर्भर भारत संकल्प अभियान के अंतर्गत भारतीय जनता पार्टी जयपुर प्रेस कार्यालय में आयोजित प्रेस कॉन्फ्रेंस में राज्य वित्त आयोग के

- दीपावली पर स्वदेशी को अपनाने का संदेश, आत्मनिर्भर भारत की दिशा में बड़ा कदम**

अध्यक्ष अरुण चतुर्वेदी ने वोकल फॉर लोकल को देश का संकल्प बताते हुए स्वदेशी उत्पादों के उपयोग पर बल दिया। उन्होंने कहा कि स्वदेशी अपनाने से न केवल स्थानीय उद्योगों को बढ़ावा मिलेगा, बल्कि भारत को 2047 तक विकसित राष्ट्र बनाने का सपना भी साकार होगा।अरुण चतुर्वेदी ने कहा कि कोरोना काल में भारत ने तीन स्वदेशी वैक्सीन बनाकर 130 करोड़ लोगों को समय पर टीका लगाकर आत्मनिर्भरता का परिचय



राज्य वित्त आयोग के अध्यक्ष अरुण चतुर्वेदी आत्मनिर्भर भारत संकल्प अभियान को लेकर आयोजित प्रेस कॉन्फ्रेंस में शामिल हुए।

दिया। उन्होंने बताया कि वह समय था जब भारत –95 मास्क तक नहीं बनाता था, लेकिन आज भारत उन्हें निर्यात कर रहा है।

उन्होंने ‘ऑपरेशन सिंदूर’ का उदाहरण देते हुए कहा कि भारत ने देश में बने मिसाइल और ड्रोन का सफल उपयोग कर पूरी दुनिया को अपनी रक्षा क्षमताओं से अवगत कराया है।प्रधानमंत्री मोदी द्वारा अमेरिका के टैरिफ का जवाब स्लैब

में कटौती से देने को एक कुशल रणनीति बताते हुए चतुर्वेदी ने कहा कि इससे उद्योगों को मजबूती मिली और देशवासियों को दोहरी दिवाली मनाने का अवसर मिला।इस अभियान के तहत 25 दिसंबर तक राज्यभर में विभिन्न कार्यक्रम आयोजित किए जाएंगे।भाजपा जयपुर शहर अध्यक्ष अमित गोयल ने कहा कि वोकल फॉर लोकल केवल एक नारा नहीं, बल्कि युवाओं के लिए आत्मनिर्भरता की

दिशा में बढ़ने का मार्ग है। उन्होंने कहा कि युवा अब “मेड इन इंडिया” और “मेक फॉर वर्ल्ड” के संकल्प के साथ आगे बढ़ रहे हैं।उन्होंने अपील की कि दिवाली की सजावट से लेकर मिठाइयों तक सभी चीजों में मेड इन इंडिया उत्पादों को प्राथमिकता दें। कार्यक्रम में आत्मनिर्भर भारत संकल्प अभियान की संयोजक रेखा राठौड़, सह-संयोजक संजय जायसवाल एवं महेंद्र यादव भी उपस्थित रहे।

अरुण चतुर्वेदी दुबई प्रवास पर

जयपुर । राजस्थान वित्त आयोग के अध्यक्ष डॉ. अरुण चतुर्वेदी आज से तीन दिवसीय दौरे पर दुबई जाएंगे। वे इस अवसर पर दुबई में प्रवासी राजस्थानियों से मुलाकात कर राजस्थान में निवेश की संभावनाओं पर चर्चा करेंगे। राजस्थान बिजनेस एंड प्रोफेशनल ग्रुप एवं राजस्थान फाउंडेशन द्वारा आयोजित दिवाली उत्सव कार्यक्रम में डॉ अरुण चतुर्वेदी मुख्य अतिथि के रूप में शामिल होकर 12अक्टूबर को दुबई इंटरनेशन समिट में शामिल होंगे। डॉ चतुर्वेदी शनिवार को प्रति: जयपुर से दुबई के लिए प्रस्थान करेंगे। इस यात्रा के लिए राजस्थान भाजपा के वरिष्ठ नेताओं ने उन्हें बधाई दी है। चतुर्वेदी यात्रा के प्रथम दिन अल एन में राजस्थान के लोगों से संवाद करेंगे।

ई.पी.एस. पेंशन से वंचित करने पर हाईकोर्ट ने मांगा जवाब

जयपुर। राजस्थान हाईकोर्ट ने एक सितंबर, 2014 के बाद रिटायर हुए कर्मचारी भविष्य निधि के सदस्यों को ईपीएस पेंशन योजना से वंचित करने पर आरएसआरटीसी के एमडी, भविष्य निधि संगठन के क्षेत्रीय आयुक्त व पेंशन विभाग के निदेशक से जवाब देने के लिए कहा है। जस्टिस अशोक कुमार जैन ने यह आदेश रामेश्वर प्रसाद व अन्य की याचिका पर दिए।

मामले से जुड़े अधिवक्ता सुनील कुमार सिंगोदिया ने अदालत को बताया कि सुप्रीम कोर्ट ने 4 नवंबर 2022 को

एसएलपी को तय कर ट्रस्टों के कर्मचारियों, राज्य कर्मचारियों तथा निगम के कर्मचारियों को वास्तविक उच्च वेतन पर पेंशन के लिए संयुक्त विकल्प पत्र पेश करने की सीमा बढ़ाए जाने का निर्देश दिया था। इसके अलावा सुनील कुमार की. कि याचिका में निर्देश दिए जा चुके हैं कि कर्मचारियों प्रोविडेंट फण्ड अधिनियम 1995 में संशोधन के लिए जारी परिपत्र, जिसमें पेंशन फंड का प्रावधान करना वैध है। वर्ष 22 अगस्त 2024 की अधिसूचना ऐसे कर्मचारियों पर भी लागू होती है जो एक

सितंबर 2014 के बाद रिटायर हुए हैं, लेकिन उन्हें पेंशन का विकल्प नहीं दिया। ये कर्मचारी 1995 की स्कीम में पैरा 11 के तहत संयुक्त तौर पर भी विकल्प पत्र पेश करने के लिए स्वतंत्र हैं। प्रार्थियों की ओर से संयुक्त विकल्प पत्र दिखाया गया, लेकिन आरएसआरटीसी की ओर से प्रार्थियों को सभी दस्तावेज नहीं देने के कारण भविष्य निधि संगठन ने उनका विकल्प पत्र अस्वीकार कर दिया। इसे हाईकोर्ट में चुनौती देते हुए कहा कि यह सुप्रीम कोर्ट के दिशा-निर्देशों की अवहेलना है।

फोम फैक्ट्री में लगी आग

जयपुर। झोटवाड़ा थाना इलाके में शुक्रवार सुबह इंडस्ट्रियल एरिया में फोम की फैक्ट्री में आग लगने दहशत का माहौल गया। बताया जा रहा है कि आग इतनी तेज थी कि चारों तरफ धुएँ का गुबार छा गया। सूचना मिलने पर मौके पर पहुंची पुलिस और दमकल को चौहद्द गाड़ियों से चार घंटे की कड़ी मशक्कत के बाद काबू पाया गया।सहायक फायर अधिकारी भंवर सिंह ने बताया कि शुक्रवार सुबह साढ़े पांच बजे कंट्रोल रूम से झोटवाड़ा इंडस्ट्रियल एरिया में स्थित एक फोम फैक्ट्री में आग लगने की सूचना मिली थी। जिसके बाद दमकल की गाड़ियां झोटवाड़ा, बनीपार्क, बिंदायका और मानसरोवर फायर स्टेशन से मौके पर भेजी गईं। फैक्ट्री में फोम बड़ी मात्रा में होने के कारण आग बार-बार घघकती रही। जिससे उसे नियंत्रित करने में काफी कठिनाई हुई।

सिंह ने बताया कि आग की लपटें इतनी तेज थी कि आस-पास की अन्य फैक्ट्रियों और गोदामों को भी खतरा पैदा हो गया था। हालांकि समय रहते फायर ब्रिगेड की टीम ने स्थिति को काबू में कर लिया और किसी बड़े हादसे को टाल दिया। अभी तक किसी प्रकार की जनहानि की पुष्टि नहीं हुई है। फैक्ट्री मालिक आनंद के अनुसार फैक्ट्री को भारी आर्थिक नुकसान पहुंचा है। प्रारंभिक जांच में आग लगने का कारण शॉर्ट सर्किट माना जा रहा है।

- जनसंपर्क अधिकारी प्रमोद कुमार वैष्णव के खिलाफ नोकरी लगाने के नाम पर 17 लाख रुपए की ठगी करने का मामला मानसरोवर थाने मे दर्ज किया**
- परिवादी ने 40 लाख रुपए लौटाने को कहा तो आरोपी ने उसे सहायक जनसंपर्क अधिकारी परीक्षा में पास कराने का झांसा दिया**

आपको पांच छः किशतों में दिसम्बर 2021 तक 17 लाख रुपए देने होंगे। जिसके आपको वित्तीय वर्ष की समाप्ति पर चालीस लाख रुपये मिलेंगे।

इस पर परिवादी ने आरोपी की बात पर विश्वास कर उसे समय समय पर लाखों रुपए दे दिए। साल 2022 में जब परिवादी ने 40 लाख रुपए लौटाने को कहा तो आरोपी ने उसे सहायक जनसंपर्क अधिकारी परीक्षा में पास कराने का झांसा दिया, लेकिन बाद में

उसका इस पद पर चयन भी नहीं हुआ।

इस दौरान आरोपी का जैसलमेर तबादला हो गया। इसके बाद उसने परिवादी का फोन उठाना भी बंद कर दिया। वहीं मार्च 2024 में आरोपी ने उसे वापस जनसंपर्क अधिकारी पद पर चर्चनित कराने का झांसा दिया, लेकिन इसमें भी उसका चयन नहीं हुआ। जब परिवादी ने अपने 17 लाख रुपए वापस मांगे तो आरोपी ने यह राशि देने से भी इंकार कर दिया।

एकल पट्टा प्रकरण में हाईकोर्ट ने एसीबी कोर्ट की ऑर्डर शीट मंगवाई

- अदालत ने मामले की सुनवाई एक नवंबर को तय की है**

जिसे नए तथ्य सामने आने के आधार पर वापस लेने की अनुमति मांगी गई थी। सुप्रीम कोर्ट में एसएलपी करने वाले अशोक पाटक ने बताया कि सुप्रीम कोर्ट ने एसएलपी पर सुनवाई करते हुए हाईकोर्ट के 17 जनवरी 2023 और 15 नवम्बर 2022 के आदेश रद्द कर दिए थे। हाईकोर्ट ने 17 जनवरी के आदेश से तत्कालीन एसीएस जीएस संंधू, डिप्टी सचिव निष्काम दिवाकर और जोन उपायुक्त ऑंकारमल सैनी के खिलाफ आपराधिक कार्रवाई बंद कर दी थी। जबकि नवंबर 2022 के आदेश से पूर्व मंत्री धारीवाल के खिलाफ एसीबी कोर्ट में चल रही प्रोटेस्ट पिटीशन सहित अन्य आपराधिक कार्रवाई को रद्द कर दिया था। सुप्रीम कोर्ट ने हाईकोर्ट के सोजे को कहा था कि वे मामले में दुबारा सुनवाई कर इस छह माहीने में तय करें।

डिक्ॉय ऑपरेशन में एक लपका गिरफ्तार

जयपुर। पर्यटक थाना पुलिस ने देशी-विदेशी पर्यटकों की सुरक्षाथ अवैध गाईड (लपकों) के खिलाफ विशेष अभियान चलाकर एक लपकें को पुरानी विधानसभा के सामने ,आमेर रोड से गिरफ्तार किया है।

उपायुक्त उत्तर करण शर्मा ने बताया कि देश-विदेश से भ्रमण पर आने वाले सैलानियों की पहली पसंद जयपुर है। त्योहारों पर यहाँ काफी तादाद में देशी-विदेशी भ्रमण करने के लिए आते हैं। उन्हें अवैध गाईड परेशान करते हैं। त्यौहारों को देखते हुए पुलिस ने लपकों के खिलाफ डिक्ॉय ऑपरेशन चलाया ।

पुलिस डिक्ॉय ऑपरेशन के तहत अब तक 13 लपकों को गिरफ्तार कर चुकी है। पुलिस ने डिक्ॉय ऑपरेशन के तहत शुक्रवार को चंचल सिंह (39) निवासी जयसिंहपुरा खोर निवासी को गिरफ्तार किया है।

बीसीआर का एक्सटेंशन काउंटर का हाईकोर्ट में शुभारंभ

जयपुर। बार कौंसिल ऑफ राजस्थान, जोधपुर के एक्सटेंशन काउंटर का शुभारंभ शुक्रवार को हाईकोर्ट परिसर में किया गया।

काउंटर का उद्घाटन करते हुए कार्यवाहक मुख्य न्यायाधीश संजीव प्रकाश शर्मा ने कहा कि कौंसिल का जयपुर में काउंटर आरंभ होने से शहर और आसपास के 17 जिलों के वकीलों और विधि विद्यार्थियों को अपने काम के लिए जोधपुर नहीं जाना पड़ेगा। समारोह में हाईकोर्ट के कई मौजूदा जजों के साथ ही महाविद्यक्ता राजेन्द्र प्रसाद और एसजी भर्तत व्यास सहित अन्य वकील मौजूद रहे।

हाईकोर्ट की जयपुर बेंच की स्थापना साल 1977 में हुई थी। फिलहाल हाईकोर्ट सहित अधीनस्थ अदालतों में हजारों की संख्या में अधिवक्ता वकालत करते हैं। इन वकीलों को कौंसिल से जुड़े कार्यों और सुविधाओं के लिए जोधपुर जाना पड़ता था। वहीं नए वकील के रूप में पंजीकृत होने के लिए भी अपने मूल दस्तावेजों को जोधपुर स्थित कोर्टों के कार्यालय में भेजना पड़ता था। एक्सटेंशन काउंटर खुलने से अब इस सभी कामों के लिए यहां आवेदन किया जा सकेगा।